



گورنر KATHY HOCHUL

فوری ریلیز کے لیے: 2/7/2025

گورنر HOCHUL کی جانب سے آئندہ 4 جولائی کی تعطیل کی مناسبت سے خبردار رہنے کی تاکید اور آتش بازی سے متعلق حفاظتی تجاویز

4 جولائی کی ہفتہ وار تعطیل کو عموماً آتش بازی کے باعث لگنے والی حادثاتی چوٹوں میں اضافہ دیکھا گیا ہے

حادثاتی چوٹ یا غیر ضروری آگ سے بچنے کے لیے آتش بازی کے عوامی مظاہرے میں شرکت کریں اور قانونی پہلجھڑیوں کا استعمال کرنے کی صورت میں آگ لگنے سے محفوظ رہنے کو ترجیح دیں

گورنر Kathy Hochul نے آج نیو یارک کے شہریوں کو یاددہانی کرواتے ہوئے کہ وہ آئے والی 4 جولائی کی تعطیل کا جشن مناتے ہوئے حفاظت کو برقرار رکھیں۔ کثیر المحکمہ کاوش کے جزو کے طور پر، نیو یارک کا ریاستی محکمہ (Department of State) کا ڈویژن برائے تحفظ صارفین (Division of Consumer Protection)، ڈویژن برائے وطن کی سلامتی و ہنگامی خدمات (Division of Homeland Security and Emergency Services, DHSES) کے ریاستی دفتر برائے آگ سے بچاؤ اور کنٹرول (Office of Fire Prevention and Control) اور ریاست نیو یارک کے محکمہ صحت (New York State Department of Health) کے ساتھ مل کر نیو یارک کے شہریوں کو تجاویز دے رہا ہے، جن کے ذریعے یوم آزادی منانے کے لیے قانونی پہلجھڑیوں کا استعمال کرتے ہوئے محفوظ رہنے میں مدد کی جائے گی۔

"بطور گورنر، میری اولین ترجیح عوام کا تحفظ ہے، اور یہی وجہ ہے کہ میری نیو یارک کے تمام شہریوں سے گزارش ہے کہ وہ اس چھٹی والے ویک اینڈ کو احتیاط سے منائیں،" گورنر Hochul (ہوکل) نے کہا۔ "قانونی طور پر جائز پہلجھڑیاں استعمال کرنے والوں کو چاہیے کہ ہمیشہ ہدایات پر عمل کریں، بچوں اور ساتھیوں کو محفوظ فاصلے پر رکھیں، اور اپنے آپ کو اور اپنے عزیزوں کو آتش بازی سے لگنے والی چوٹوں سے محفوظ رکھنے کے لیے ایک وقت میں ایک سے زیادہ نہیں چلائی چاہیے۔"

ہر سال ہزاروں کی تعداد میں افراد — بشمول بہت سے بچے، نو عمر، اور نوجوان بالغان — آتش بازی استعمال کرتے ہوئے زخمی ہو جاتے ہیں۔ ان میں سے زیادہ تر حادثاتی چوٹیں 4 جولائی کے آس پاس کے ہفتوں میں پیش آتی ہیں۔ تحفظ صارفین کے سلامتی کمیشن (Consumer Protection Safety Commission, CPSC) کی جانب سے جمع کردہ تازہ ترین اعداد و شمار میں سنہ 2024 میں ریاستہائے متحدہ امریکہ میں آتش بازی سے متعلق زخموں کی 14,700 اطلاعات شامل ہیں، جو سنہ 2023 کے مقابلے میں 52 فیصد اضافے کی نمائندہ ہیں۔ CPSC کے تازہ ترین اجراء کے مطابق، اطلاع دی گئی چوٹوں میں سب سے زیادہ چوٹیں 25 سے 44 سال کی عمر کے بالغ افراد کو لگیں۔

آتش بازی سے ہونے والے حادثات کے عام اسباب درج ذیل ہیں:

- ایک تیز فیوز کے حامل پٹاخے کا پھینکنے سے پہلے ہی پھٹ جانا۔
- بھٹکے ہوئے راکٹ کا قریب کھڑے تماشائی کو لگ جانا۔
- یہ معلوم کرنے لگنا کہ آخر پٹاخہ کیوں "نہیں" پھٹا۔

آگ سے تحفظ کی قومی تنظیم (National Fire Protection Association) کے مطابق، آگ لگنے کے سالانہ 20,000 سے زائد واقعات آتش بازی کے باعث شروع ہوتے ہیں، بشمول عمارات کو آگ لگنا، گاڑیوں کو آگ لگنا، اور بیرون خانہ آگ لگنا۔

سیکرٹری آف سٹیٹ Walter T. Mosley (والٹر ٹی موسلی) نے کہا، "جوں جوں یوم آزادی کی تقاریب شروع ہو رہی ہیں، یہ ضروری ہے کہ حفاظت کو ہمیشہ مقدم رکھیں۔ اگر مناسب طریقے سے سنبھالا نہ جائے تو جائز پہلجھڑیاں بھی سنگین نقصان کا باعث بن سکتی ہیں، لہذا سب سے محفوظ انتخاب یہ ہے کہ آتش بازی کو پیشہ ور افراد پر چھوڑ دیا جائے۔ لیکن اگر آپ پہلجھڑیاں چلانے کا انتخاب کرتے ہیں، تو چوٹوں اور آگ سے بچنے کے لیے ان تجاویز پر عمل کرنا یقینی بنائیں۔"

ریاست نیو یارک کے ڈویژن برائے وطن کی سلامتی و ہنگامی خدمات کی کمشنر Jackie Bray (جیکی برے) نے کہا، "اس چھٹی کے دن آتش بازی کو پیشہ ور افراد پر چھوڑ کر شعبہ ہنگامی حالات میں جانے سے گریز کریں۔ حفاظت ہمیشہ اولین ترجیح ہوتی ہے، اور پہلجھڑیاں سنگین نقصان کا باعث بن سکتی ہیں۔ کسی تقریب میں شرکت کر کے یا آتش بازی کا شو گھر پر ہی چلا کر اپنی چھٹی کا لطف اٹھائیں۔"

ریاست نیو یارک کے کمشنر برائے صحت ڈاکٹر James McDonald (جیمز میکڈونلڈ) نے کہا، "آتش بازی بے ضرر تفریح کی طرح لگ سکتی ہے، لیکن اس سے بہت حقیقی خطرات لاحق ہوتے ہیں، خصوصاً نوجوانوں کو۔ ہر سال، ہم قابل انسداد حادثات کی وجہ سے بہت زیادہ ہنگامی دورے دیکھتے ہیں۔ اس چار جولائی کو، میری نیو یارک کے تمام شہریوں سے درخواست ہے کہ وہ حفاظت کو ترجیح دیں، آتش بازی کو تربیت یافتہ پیشہ ور افراد پر چھوڑ دیں، اور خاندان اور دوستوں کے ساتھ وقت گزارنے کا لطف اٹھائیں۔"

ریاست نیو یارک کے محکمہ محنت کی (New York State Department of Labor, NYSDOL) کمشنر Roberta Reardon (رابرٹا ریاردن) نے کہا، "پیشہ ورانہ آتش بازی کے مظاہروں سے لطف اندوز ہونے کے لیے دوستوں اور خاندان والوں کے ساتھ جمع ہونا ریاست نیو یارک میں جولائی کے چوتھے دن کی روایت ہے۔ ہر مظاہرے سے پہلے آتش بازی دکھانے والوں کا مکمل معائنہ کر کے محکمہ محنت اس بات کو یقینی بنانے کے لیے پُر عزم ہے کہ یہ تقاریب سب کے لیے محفوظ اور پُر لطف ہوں۔"

ریاست نیو یارک کے محکمہ محنت کا صنعتی معائنہ یونٹ ہر سال ریاست بھر میں NYSDOL کے تصدیق شدہ 350 پائرو ٹیکنیشنز کی حفاظتی کارروائیوں اور سٹوریج کا بخوبی معائنہ کرتا ہے۔ NYSDOL ہر سال تقریباً 120 پائرو ٹیکنک مظاہروں کا معائنہ کر کے ضوابط کی تعمیل کو بھی یقینی بناتا ہے۔ پائروٹیکنکس کے اجازت ناموں کے ضوابط کے بارے میں مزید جاننے کے لیے، [ویب پیج](#) دیکھیں۔

آتش بازی - ریاست نیو یارک میں کس چیز کی اجازت ہے اور کس کی نہیں

کس چیز کی اجازت ہے:

سالانہ 1 جون سے لے کر 5 جولائی تک رجسٹرڈ فروخت کنندہ سے اسپارکلنگ ڈیوائسز کی فروخت۔ اسپارکلنگ ڈیوائسز زمین پر چلنے والی یا ہاتھ میں پکڑے جانے والی اسپارکلنگ ڈیوائسز ہیں جو رنگین اسپارکس یا رنگین شعلے، کڑکڑ یا سیٹی جیسی آواز اور دھواں نکالتے ہیں۔ ان کو ہوا میں نہیں چھوڑا جاتا۔ ایسے شہروں میں اسپارکلنگ ڈیوائسز قبضے میں رکھنے اور استعمال کرنے کی اجازت ہے جہاں آبادی ایک ملین سے کم افراد پر مشتمل ہو اور جہاں مقامی قانون کی جانب سے اس کی اجازت ہو۔ اس بات کی ضرور تصدیق کریں کہ آپ کے شہر، قصبے، یا کاؤنٹی میں اسپارکلنگ ڈیوائسز کا استعمال قانونی ہے کیونکہ مقامی قوانین تبدیل ہو سکتے ہیں۔ آپ یہ دریافت کرنے کے لیے اپنے مقامی شیرف کے دفتر سے رابطہ کر سکتے ہیں کہ آیا آپ کے علاقے میں اسپارکلنگ ڈیوائسز کے استعمال کی اجازت ہے یا نہیں۔

پہلجھڑیاں چلانے والے صارف کا کم از کم 18 سال یا اس سے بڑی عمر کا ہونا لازمی ہے۔

کس چیز کی اجازت نہیں ہے:

ایسے شہروں میں اسپارکلنگ ڈیوائسز کا قبضہ رکھنا اور استعمال کرنا جہاں آبادی ایک ملین سے زیادہ افراد پر مشتمل ہو اور جہاں مقامی قانون کی جانب سے پابندی عائد ہو، بشمول نیو یارک شہر اور درج ذیل کاؤنٹیز کے: البنی (Albany)، کولمبیا (Columbia)، ایری (Erie)، نساؤ (Nassau)، اورنج (Orange) (صرف مڈل ٹاؤن اور نیویورگ کے شہروں میں ممنوع ہے)، سکینیکیٹیڈی (Schenectady)، سافک (Suffolk)، وارن (Warren) اور ویسٹ چیسٹر (Westchester)۔

پٹاخے، بوتل راکٹس، رومن کینڈلز، اسپنرز، اور ایرینل ڈیوائسز، سمیت آتش بازیاں اور خطرناک آتش بازیاں ریاست بھر میں غیر قانونی ہیں، ماسوائے اجازت یافتہ افراد کی جانب سے کیے گئے مظاہروں کے لیے جیسا کہ قانون کی رو سے اجازت ہے۔

پہلجھڑیوں کے بحفاظت استعمال کے لیے تجاویز:

- بچے اور اسپارکلرز خطرناک امتزاج ہے۔ بچوں کو پہلجھڑیوں سمیت آتش بازی کی اشیاء سے کھیلنے یا ان کو چلانے کی اجازت ہرگز مت دیں۔ اسپارکلرز تقریباً 2,000 ڈگریز فارن ہائیٹ کے درجہ حرارت پر جل اٹھتے ہیں۔ یہ اتنا گرم ہوتا ہے کہ کچھ دھاتوں کو بھی چلانے کے لیے کافی ہے۔
- اسپارکلنگ ڈیوائس افراد، جانوروں، گاڑیوں، ساختوں یا آگ پکڑ لینے والے میٹریئل کی جانب کبھی نہ پھینکیں یا ان کی سمت مت چھوڑیں۔ ہمیشہ پیکیجنگ پر لکھی ہدایات کے مطابق عمل کریں۔
- احتیاطی تدبیر کے طور پر پانی کی سیلانی کو قریب رکھیں۔
- یقینی بنائیں کہ جو فرد اسپارکلنگ ڈیوائسز کو جلا رہا ہے اس نے آنکھوں پر حفاظتی چشمے لگائے ہوں۔
- ایک وقت میں ایک پہلجھڑی کو آگ لگائیں اور ایک "ناکارہ" جلی ہوئی کو دوبارہ آگ لگانے کی کوشش نہ کریں۔
- ہمیشہ بیرونی و کھلی جگہ پر اسپارکلنگ ڈیوائسز استعمال کریں۔ اندرونی بند جگہ پر کبھی اسپارکلرز استعمال نہ کریں۔
- اسپارکلنگ ڈیوائسز کو بچوں اور پالتو جانوروں کی پہنچ سے دور ٹھنڈی، خشک جگہ پر محفوظ رکھیں۔
- اگر آپ الکحل کے نشے کے زیر اثر ہیں، تو پہلجھڑیاں استعمال نہ کریں۔

اگرچہ حادثے سے بچنے کا بہترین طریقہ غیر قانونی آتش بازی کے استعمال سے گریز کرنا ہے، تاہم محکمہ آتش بازی کے ماہرانہ مظاہرے کو دیکھنے کے دوران افراد احتیاطی تدابیر بھی اختیار کر سکتے ہیں۔ ان میں سماعت کی حفاظت کے لیے ایئر پلگز کا استعمال، لانچ کی جگہ سے محفوظ فاصلہ رکھنا، اور پالتو جانوروں کو گھر میں چھوڑ کر آنا شامل ہے۔ اگر آپ کا پالتو جانور گھر میں آتش بازی سے گھبراتا ہے، تو براہ کرم اپنے جانوروں کے ڈاکٹر سے اپنے پالتو جانور کی حفاظت اور آرام کے لیے مشورہ کریں۔

سند یافتہ، مستقل اور مخصوص ریٹیلرز کو پورے سال میں صرف 1 جون سے 5 جولائی تک اسپارکلنگ ڈیوائسز فروخت کرنے کی اجازت ہوتی ہے اور سند یافتہ عارضی اسٹینڈز یا ٹینٹس کی جانب سے اسپارکلنگ ڈیوائسز کی فروخت صرف 20 جون سے 5 جولائی تک کی جا سکتی ہے۔ اسپارکلنگ ڈیوائسز کے رجسٹرڈ ویبڈرز کی فہرست اور آتش بازی سے آنے والی حادثاتی چوٹوں سے بچنے کے حوالے سے ایک ویڈیو [یہاں](#) دکھائی گئی ہے۔

بالغوں کو ترغیب دی جاتی ہے کہ وہ بچوں اور نوجوانوں کو پہلجھڑیوں کی جگہ غیر آتش گیر متبادل اشیاء، بشمول روشن چھڑیوں اور LED اشیاء فراہم کریں، جو زیادہ تر پرچوں کی دکانوں پر آسانی سے مل جاتی ہیں۔

نیو یارک کے ریاستی محکمے کے ڈویژن برائے تحفظ صارفین کے بارے میں

ریاست نیو یارک کے سٹیٹ ڈیپارٹمنٹ کو Facebook, X اور Instagram پر فالو کریں اور ہر منگل کو چیک ان کر کے نیو یارک کے صارفین کو مختلف موضوعات پر آگاہی دینے اور باختیار بنانے والی تجاویز حاصل کریں۔ براہ راست اپنے ای میل یا فون پر صارفین کے انتباہات وصول کرنے کے لیے سائن اپ کریں۔

نیویارک سٹیٹ ڈویژن آف کنزیومر پروٹیکشن کسی صارف اور کاروبار کے مابین رضاکارانہ ثالثی فراہم کرتا ہے جب وہ صارف اپنے طور پر کسی حل تک پہنچنے میں ناکام رہا ہو۔ صارفین کی امدادی ہیلپ لائن (Consumer Assistance Helpline) (1-800-697-1220) سرکاری تعطیلات کے علاوہ پیر تا جمعہ صبح 8:30 بجے سے شام 4:30 تک دستیاب رہتی ہے، اور صارفین اپنی شکایات کسی بھی وقت dos.ny.gov/consumerprotection پر درج کروا سکتے ہیں۔ مذکورہ ڈویژن سے بذریعہ X بھی @NYSConsumer پر یا Facebook پر رابطہ کیا جا سکتا ہے۔

وطن کی سلامتی اور ہنگامی خدمات کے ڈویژن کا تعارف

قومیدویژن برائے وطن کی سلامتی اور ہنگامی خدمات دہشت گردی، قدرتی آفات، خطرات، آتش زدگی اور دیگر ہنگامی واقعات کی روک تھام، ان کے خلاف تحفظ، ان کے لیے تیاری، ان پر ردعمل دینے، اور ان سے بحالی کے لیے قیادت، نظم اور معاونت فراہم کرتا ہے۔ مزید معلومات کے لیے [DHSes کا Facebook پیج](https://dhses.ny.gov) ملاحظہ کریں، یا dhses.ny.gov پر فالو کریں، یا [@NYSdhses](https://twitter.com/NYSdhses) کو X پر فالو کریں، وزٹ کریں۔

لمحہ بہ لمحہ ہنگامی اور موسمی انتباہات کے پیغامات براہ راست اپنے فون پر حاصل کریں۔ ابھی اندراج کروانے کے لیے اپنی کاؤنٹی یا رہائشی بورو 333111 پر ٹیکسٹ کریں۔ dhses.ny.gov/emergency-alerts پر مزید جانیں۔

ریاست نیو یارک کے محکمہ صحت سے متعلق

ریاست نیو یارک کا محکمہ صحت 1901 سے ویکسینیشن سے لے کر سائنس کی نئی پیش رفتوں کے ذریعے وبائی امراض سے تحفظ اور معالجے کے ذرائع کے طور پر استفادہ کرنے تک – نیو یارک کے تمام شہریوں کی صحت، تحفظ اور بہبود کی ذمہ داری نبھاتا آ رہا ہے۔ آج کی دنیا کے صحت کے مسائل اور نگہداشت صحت کے ارتقائی نظام کا سامنا کرتے ہوئے، صحت کی مساوات ہمارے ہر کام کے لیے اشد ضروری ہے تاکہ بہترین جسمانی، ذہنی اور سماجی بہبود کے حصول میں تمام افراد کی مدد کی جا سکے۔

###

مزید خبریں www.governor.ny.gov پر دستیاب ہیں

ریاست نیو یارک | ایگزیکٹو چیمبر | press.office@exec.ny.gov | 518.474.8418 | ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)